



اور یہ نصرت و فتح مندی ۸ھ مہ رمضان میں آگئی۔ اس کے بعد قبائل عرب نے بڑے پیمانے پر اسلام قبول کیا۔ اور اللہ ﷺ کی یہ بشارت پوری ہوئی۔ اور جب محمد رسول اللہ ﷺ فتح کمل کے لیے تشریف لارہے تھے، اس وقت ”نفوس قدیمه“ کی صورت میں ”دشہزاد“، جان شار صحابہ کرام ﷺ آپ ﷺ کے ساتھ تھے۔ یہ تعداد بابل کی اس بشارت کے عین مطابق تھی، جس میں کہا گیا ہے: ”دشہزاد سیوں کے ساتھ آیا۔“ مسلم مؤمنین کے علاوہ عیسائی علماء بھی اس بات کے قائل ہیں کہ واقعی اس وقت آپ ﷺ کے ساتھ دشہزاد سیوں کے ساتھ آیا۔

ساتھ دشہزاد رضی اللہ تعالیٰ عنہم تھے۔

پادری فائدہ لکھتے ہیں: ”حضرت کے آٹھویں سال جب محمد نے مکہ پر لشکر کشی کی تو دشہزاد مسلمان آنحضرت کے ساتھ تھے۔“ (۱)
پادری برکت اللہ صاحب ایم اے لکھتے ہیں: ”غرض ۱۰ رمضان ۸ھ مطابق ۲۶ جنوری ۱۹۴۷ء کے روز آنحضرت مہاجرین و انصار اور قبائل عرب کے ہمراہ مکہ کی طرف روانہ ہوئے، تو آپ کے ساتھ دشہزاد آدمی تھے۔“ (۲)

آٹھویں بشارت: آتشیں شریعت

اسی بشارت کے اگھے حصے میں مرقوم ہے: ”اس کے دامنے باتحہ پران کے لئے آتشی شریعت تھی۔“ (۳)
اس عبارت سے واضح ہے کہ جو مقدس و متبرک ہستی ”کوہ فاران“ سے جلوہ گر ہو گئی اور اس کے ساتھ ”دشہزاد“ کی تعداد میں قدی ہوں گے، وہ مکہ کو فتح کرے گا اور اس کے باتحہ میں ”آتشی شریعت“ (یعنی قرآن مجید) ہو گا۔

جس طرح پہلی دونوں بشارتیں آپ ﷺ پر پوری اترتی ہیں۔ اسی طرح بشارت کا یہ مقام بھی آپ ﷺ پر ہی صادق آتا ہے۔ قرآن کریم کو ”آتشی شریعت“، اس لئے کہا گیا ہے کہ اس کی روحانی قوت و تاثیر سے ملوک کافر، اللہ کا ملنکر، برسوں کا مشرک ساعتوں و لمحوں میں موسن و مودن بن گیا۔ کثر سے کثر مخالفین جان بازندائی ہیں گئے۔ اسی آتشیں شریعت (کتاب ہدی) کی برکت سے دنیا کی کایا پدھر گئی اور مسلمانوں نے اس شریعت کو قائم کر کے دنیا کی ایک بڑی آبادی کو اس سے مستفیض کیا۔

حدیث رسول ﷺ ہے: (إن الله يرفع بهذا الكتاب أقواماً ويضع به آخراء) (۴)
”اللہ تعالیٰ اس کتاب کے ذریعے کچھ لوگوں کو بلندی عطا کرتا ہے اور بعض لوگوں کو اس کی وجہ سے پستی میں ڈالتا ہے۔“

کتنا بیب ہدی میں یہ تاثیر دیکھی بدلتے قوموں کی تقدیر دیکھی
قرآن کریم کو ”آتشی شریعت“، اس لئے بھی کہا گیا ہے کہ اس میں جہاد و قیال، حدود و قصاص اور تادیب و تحریمات کے احکامات بھی پائے جاتے ہیں۔ جو کافروں، مجرموں اور دہشت گردوں کے لئے واقعی ”آتشی“ ہے۔ اور ایسا ”آتشی دستور“ ہی دنیا میں ”امن و آشی“ کا صامن ہے۔

(۱) فندر، میزان الحق بحوالہ اظہار الحق حصہ سوم، و اسلام اور عیسائیت (۲) پادری برکت اللہ،

(جاری ہے)

متفق علیہ

(۳) استثناء ۲:۳۳ (۴) متفق علیہ



آخری قسط

جرابوں پر مسح

تلخیص و تہذیب: رحیم اللہ وارثی

تقدیم: ثناء اللہ باقر

مسح کی تحدید: جمہور علمائے امت امام ابوحنیف، امام شافعی، امام احمد اور امام ابن حزمؓ وغیرہ کے نزدیک مقیم کے لیے مسح کی مدت ایک دن ایک رات (24 گھنٹے) اور مسافر کے لیے تین دن تین راتیں (72 گھنٹے) ہیں۔ (بدائع الصنائع ۱/ ۷۷، المجموع ۱/ ۵۰۶، المسنون ۱/ ۳۶۵)

ا۔ شریع بن ہانیؓ سے روایت ہے کہ میں نے ام المؤمنین حضرت عائشہؓ سے موزوں پرمسح کے متعلق پوچھا تو انہوں نے کہا: یہ مسئلہ علیؓ سے پوچھلو، وہ رسول اللہ ﷺ کے ساتھ سفر کیا کرتے تھے، وہ اس بارے میں مجھ سے زیادہ جانتے ہیں۔
 شریعؓ کہتا ہے کہ ہم نے علیؓ سے پوچھا تو انہوں نے کہا: نبی کریم ﷺ نے مسافر کے لیے مسح کی مدت تین شب و روز اور مقیم کے لیے ایک دن اور ایک رات مقرر فرمائی ہے۔ (مسلم، انضهارة، باب التوقیت فی المسح علی الحفین ح: ۲۷۶)

۲۔ حضرت عوف بن مالکؓ سے روایت ہے کہ رسول اللہ ﷺ نے غزوہ تبوک کے موقع پر مسافر کے لیے تین دن اور ان کی راتیں؛ جبکہ مقیم کے لیے ایک دن رات موزوں پرمسح کا حکم دیا۔ (مسند احمد ۶/ ۲۷) امام احمدؓ نے کہا: موزوں پرمسح سے متعلق یہ ایک عمدہ حدیث ہے، کیونکہ یہ حکم جنگ تبوک کے موقع پر دیا گیا۔ جس طرح یہ جنگ رسول اللہ ﷺ کی آخری جنگ ہے اسی طرح یہ حکم بھی آخری ہے جو منسوخ نہیں ہوا۔

محمد شام علامہ ناصر الدین البانی رحمہ اللہ نے بھی اس حدیث کو صحیح قرار دیا ہے۔ (ارواء الغلیل ۱/ ۲۳۸ ح: ۱۰۲)

۳۔ حضرت خزیمہ بن ثابتؓ سے روایت ہے کہ رسول اللہ ﷺ سے موزوں پرمسح کے متعلق پوچھا گیا تو فرمایا: ”مسافر نکے لیے تین دن اور مقیم کے لیے ایک دن ہے۔“ (ترمذی، طہارہ، باب المسح علی الحفین للمسافر والمقیم و قال هذا حدیث حسن صحيح، ابو داؤد طہارہ، باب التوقیت فی المسح ح: ۱۵۷)

۴۔ حضرت صفوان بن عسالؓ سے روایت ہے: جب ہم سفر میں ہوتے رسول اکرم ﷺ میں حکم دیتے کہ ہم موزے تین دن تین رات تک نہ اتاریں سوائے جنابت کے اور یہ اجازت بول و برآور نہیں کی حد تک ہے۔ (ترمذی: هذا حدیث حسن صحيح و قال محمد (البخاری): أحسن شيء في هذا الباب حدیث صفوان بن عسال، کتاب الطہارہ باب المسح علی الحفین للمسافر والمقیم، قال المبارکبوری: وأخرجه الشافعی واحمد و النسائی وابن ماجہ

والدارقطنی والبیهقی وابن حبان، وقال ابن حجر في الدرایة: و في الباب عن أكثر من عشرة من الصحابة (رضي الله عنه)، تحفة الأحوذی

مدت مسح کی ابتداء کہاں سے شمار ہوگی؟ بے وضو، ہونے سے یا سع کرنے سے؟

پہلا قول: من الحدث بعد اللبس يعني موزہ، جراب پہننے کے بعد وضوئے سے مسح کی مدت شروع ہوگی۔ اس کے تالیفین میں امام ابوحنیفہ، امام شافعی، امام احمد، داود طبری اور جمہور اہل علم رحمہم اللہ اجمعین شامل ہیں۔

دوسراؤل: من المسح بعد اللبس يعني موزہ پہننے کے بعد مسح سے شروع ہوگی۔ اس کے قائل امام اوزاعی، ابوثور، ابن المنذر، ایک روایت امام احمد سے اور معاصر فقهاء میں سے علامۃ الجد محمد بن صالح العثیمین اور محدث شام علامہ ناصر الدین الالبانی رحمہم اللہ اجمعین قابل ذکر ہیں۔

شمرة العلاف یہ ہے کہ ایک مقیم شخص نے مثلاً صبح 4:30 پر وضو کر کے جراب پہن لیا، پھر طلوع شمس کے بعد 6:30 پر بے وضو، ہوا اور اس نے ظہر کی نماز کے لیے 12:15 پر وضو، کر کے جراں پر مسح کیا۔ مسلک اول کے مطابق یہ شخص اگلی صبح 6:30 تک قول ثانی کے مطابق دوپہر 15:12 تک مسح کر سکے گا۔

علامہ عثیمینؒ فرماتے ہیں: ”ایک شخص نے نماز نجمر کے لیے وضو کر کے موزہ پہن لیا، اس وضو، پر ظہر اور عصر پڑھی۔ عصر کے بعد پانچ نمازوں تک مسح کرے گا۔ فرض کریں کہ اس شخص نے دوسرے دن 45:4 پر مسح کیا اور اسی وضو پر مغرب اور عشاء پڑھی۔ اب اس نے اسی مدت میں پہلے دن ظہر پڑھی دوسرے روز عصر، مغرب اور عشاء پڑھی، تیسرا روز نجمر، ظہر، عصر، مغرب اور عشاء پڑھی اس طرح نمازوں کی تعداد 9 ہوگی۔ اس مثال سے معلوم ہوا کہ تعداد نماز کا کوئی اعتبار نہیں۔ جس طرح کوئی مقیم مسح کرنے کے بعد غیر شروع کرے تو فقہائے حنبلیہ کی تصریح کے مطابق یہ شخص 72 گھنٹے تک مسح کرتا رہے گا۔ اس سے یہ نتیجہ لکھا کہ مسح کی ابتداء موزہ پہننے یا بے وضو، ہونے کو قرار دینا ایک ضعیف رائے ہے۔ (فتاویٰ ارکان الاسلام ص ۲۳۰ فتویٰ ۱۴۴)

بے وضوحالت میں اگر ایک موزے یا جراب کو اتارے تو دونوں پیر دھو لے گا یا ایک؟

جمہور اہل علم امام ابوحنیفہ، ماکٰ و شافعی وغیرہ نے پہلا مسلک اختیار کیا ہے۔ ان کا نقطہ نظر یہ ہے کہ رسول اللہ ﷺ نے دونوں موزوں پر مسح کیا اور بحالت برہنہ دونوں کو دھولیا اور اسی کا حکم بھی دیا۔ اس حکم عمل سے باہر نکانا درست نہیں۔ آپ ﷺ نے فرمایا: (لا يمسح أحدكم في نعل واحد ولا خف واحد ، ليخلعهما جميما أوليمش فيهما جميما) ”تم میں سے کوئی ایک ہی جوتی یا ایک ہی موزے میں نہ چلے، دونوں کو اتار دیں یا دونوں کو پہن کر چلیں۔“ (ابن ماجہ حدیث: ۱۶۱۷) اس کی سند صحیح ہے۔ (الزوائد، البانی: حسن صحيح) اس حدیث سے بھی اس قول کی ترجیح میں مدلتی ہے۔



سفیان ثوریؓ وغیرہ بعض فقهاء کرامؓ اس حالت میں صرف ایک پیر کو دھونے کے قائل ہیں۔ لیکن دونوں موزوں کو اتارنے سے وضوء ٹوٹنے کی صورت میں دونوں فریق اس بات پر متفق ہیں کہ صرف پیروں کو دھونا کافی نہیں۔ پورا وضوء نئے سرے سے کرنا وجہ ہے۔

خلاصہ جواب یہ ہے کہ ایک موزے کو اتارنا دونوں کو اتارنے کی طرح ہے۔ اور دونوں کو اتارنے سے سب کے نزدیک دوبارہ وضو کرنا پڑتا ہے۔ اس متفقہ مسئلے سے اس اختلافی مسئلے کے حل میں مدلی جاسکتی ہے۔ یعنی ایک کو اتارے یادوں کو حکم برا بردے۔

مسح کے بعد ایک موزے کو یادوں موزوں کو اتارنا:

اس صورت میں صرف دونوں پیر دھولے تو کافی ہو گا یا پورا وضوء دوبارہ کرنا پڑے گا؟ فقہاء کے درج ذیل اقوال مشور ہیں:
 پہلا قول: یہ نواقض مسح میں سے ہے۔ ایسا شخص دوبارہ وضو کرے گا۔ اس کے قائل امام شافعی (الجديد)، امام احمد، او زاعی وغیرہ ہیں اور معاصر علماء میں سے علامہ عبدالعزیز بن باز اور شیخ محمد بن صالح العثيمین رحمہم اللہ ہیں۔ (المغني ۱/ ۲۸۸، بدائع الصنائع ۱/ ۸۸، المجموع ۱/ ۵۵۹، فتح الباری مع التعليقات السلفية ۱/ ۶۰)

دوسراؤل: صرف پیروں کو دھولے۔ اس کے قائل حضرت عبد اللہ بن عمر رضی اللہ عنہ، امام مالکؓ، مزنیؓ، ثوریؓ، ایک روایت امام احمدؓ سے، اور شیخ الاسلام ابن تیمیہؓ میں۔ (المغني ۱/ ۲۸۸، بدائع الصنائع ۱/ ۸۸، المجموع ۱/ ۵۵۹، مجموع الفتاویٰ ۲/ ۱۸۱)

تیسرا قول: اس کا وضوء برقرار ہے، پیروں کو بھی دھونے کی ضرورت نہیں۔ اس کے قائل امام حسن بصریؓ، ابن حزم ظاہریؓ اور معاصرین میں سے علامہ ناصر الدین البانیؓ میں۔ (المحلی ۱/ ۱۵۹، مصنف ابن ابی شیبۃ ۱/ ۲۱۷، مصنف عبد الرزاق ۱/ ۲۱۰، المجموع ۱/ ۵۵۷، تمام النصح فی احکام المسح للألبانیؓ)

قول اول کے دلائل درج ذیل ہیں:

۱۔ مسح دھونے کا قائم مقام ہے، جب مسح کی چیز کو اتار لیا گی تو نیابت کا حکم بھی زائل ہو گا۔ جس طرح پانی نظر آنے سے تمیم باطل ہو جاتا ہے۔ (کشف القناع ۱/ ۱۳۷)

۲۔ وضو بعض اعضاء میں باطل ہو تو تمام میں باطل ہو گا۔ کیونکہ مسح حدث کو درکرتا ہے اور حدث بعض حصوں میں تقسیم نہیں ہوتا۔ (بدائع الصنائع ۱/ ۸۹)

۳۔ ایک موزہ اتارنے کی صورت میں دونوں پیر دھونے کے قائل امام ابوحنیفہؓ وغیرہ نے اس پر جو دلیل پیش کی ہے۔ اس کا لازمی نتیجہ یہ لکھتا ہے کہ دونوں موزوں کا اتارنا پورے وضو کو باطل کرتا ہے۔ (کشف القناع ۱/ ۱۳۷)



فریق ثانی کے دلائل درج ذیل ہیں:

- ۱۔ موزوں پر مسح کرنا دھونے کا قائم مقام ہے، تو دونوں پیروں کے ظاہر ہونے سے قائم مقام باطل ہو جاتا ہے اور مسح سے پہلے موجود حدث صرف پاؤں تک سراحت کر گیا ہے۔ اس لیے صرف اسی کو دھولے۔ شیخ الاسلام ابن تیمیہ نے اسی قول کو اعائد الاقوال کہا ہے۔

فریق ثالث کے نقطہ باءے نظر یہ ہیں:

- ۱۔ نئے سرے سے وضو یا صرف پیروں کو دھونا لازمی قرار دینے سے رخصت مسح کی حکمت و مشرد عیت ختم ہو کر رہ جاتی ہے۔ جو ایک شرمند سہولت ہے۔
- ۲۔ اگر کوئی شخص سر کا مسح کرنے کے بعد بال کٹوائے تو دوبارہ مسح کرنا، وضو غسل کرنے کے بعد ناخن ترشوائے تو ان کا دوبارہ دھونا ضروری نہیں۔ اسی طرح یہ مسئلہ بھی ہے۔ (المجموع ۱/۵۵۸)

دلائل کا جائزہ و متناقض:

فریق ثانی کی پہلی دلیل صرف ایک دعویٰ ہے، جس کے لیے دلیل کی ضرورت ہے۔ قول ثالث کی پہلی دلیل کے متعلق کہا جاسکتا ہے کہ ہر سہولت کی ایک حد ہوتی ہے جس پر دروازہ بند ہو جاتا ہے۔ نیز موزے اتارنے والے نے خود ہی سہولت ختم کیا ہے۔ جبکہ وسری دلیل کے متعلق علامہ ابن حجر نے کہا ہے کہ یہ قیاس محل نظر ہے۔ اور کی وضاحت میں شیخ ابن باز رقطراز ہیں کہ سر میں اصل حکم یہ ہے کہ مسح کیا جائے، اس پر بال ہو یا نہ ہو۔ جبکہ موزوں پر مسح دھونے کا قائم مقام ہے۔ لہذا دونوں کی اصلاح جدا ہو گی۔ اس اصول سے یہ قول راجح ثابت ہوتا ہے کہ موزے اتارنے سے وضوء باطل ہوتا ہے اور صرف دونوں پیروں کا دھونا کافی نہیں، کیونکہ موالات (اعضائے وضو کا پے در پے دھونا) شرط ہے۔ (فتح الباری، وضو، باب المسح على الخفين ح: ۶۰)

خلاصہ یہ ہے کہ موزوں کو اتارنے کی تین صورتیں ہیں:

- ۱۔ بے وضو حالت میں دونوں کو اتار لینا۔ اس صورت میں جبکہ راہیں علم کے نزدیک ناضر مسح ہے۔ دوبارہ وضو میں پاؤں دھونا ضروری ہے۔

۲۔ بے وضو شخص صرف ایک ہی موزہ اتار دے۔ راجح مسلک کے مطابق اسے بھی وضو میں پیرو دھونا پڑے گا۔

- ۳۔ ایک موزے یادوں کو حالت مسح میں اتار لینا۔ اس حالت میں بھی دوبارہ وضو کرنا راجح مسلک ہے۔ والله اعلم مسح کی مدت پوری ہونے پر: اگر کوئی شخص مسح کی طہارت پر ہو تو مسح کی مدت پوری ہو جانے پر اس کا وضوء ٹونے گا یا نہیں؟ اس مسئلے میں علماء کے تین اقوال مشہور ہیں: